

قال ان الفضل بيد الله يؤتيه من يشاء والله واسع عليم
 دین کی نصرت کے لئے اک آسمان پر شو ہے عسی ان یتخذک ن بک مقاما محمودا
 اب گیا وقت نماز کے میں کھل لائیکے دن

فہرست مضامین

- مدینۃ ایح - ولایت میں تبلیغ اسلام کا
- اخبار احمدیہ
- سلسلہ احمدیہ اور دیوبندی
- ذبیحہ گاؤ اور مسلمان
- خطبہ جمعہ (مومن اور کافر میں فرق)
- لندن کے ایک مشہور اخبار میں امام
- سلسلہ احمدیہ کا ذکر
- حافظہ نباشد
- میر محمد واعظ بھانڈوی سچائی سچائی انعام
- ٹیسٹ ٹوریل فوج میں بھرتی کی رفتار
- اشتمالات

دنیا میں ایک نبی آیا۔ پر دنیا نے اسکو قبول نکھیا۔ لیکن خدا اسے قبول کر گیا۔
 اور بڑے زور اور جھل سے اسکی سچائی ظاہر کر دیگا (امام حضرت شیخ محمد)

الف
 مضامین بنام پیدار
 کاروباری امور کے
 متعلق خط و کتابت بنام
 مینیجر ہو۔

Digitized by Khilafat Library Rabwah

ایڈیٹر: غلام بی اسلمنٹ - مہر محمد خان

مورخہ ۳ - اگست ۱۹۱۶ء - مطابق ۸ ہجری ۱۳۳۵ء - جلد ۱

مدینۃ ایح

حضرت خلیفۃ ایح ثانی ایدہ اللہ بنصرہ نے باوجود
 علالت اور کمزوری صحبت یکم اگست سے قرآن کریم کا
 روزانہ درس شروع فرما دیا ہے۔ جو ظہر سے مغرب
 تک ہوتا ہے۔ اس کے قلم بند کرنے کا بھی انتظام کیا
 گیا ہے۔ خدا تعالیٰ کامیاب کرے۔
 حضرت خلیفۃ ایح کے ارشاد کے ماتحت درس میں قاعدہ شام
 اور نوائے اصحاب کو جناب مولوی سید سرور شاہ صاحب نے عربی و
 کاسیق پڑھانا شروع کیا ہے تاکہ ضروری ضروری امور بتا د جائیں۔
 جناب میر محمد اسحق صاحب نے بھی یکم اگست سے لیکچروں کا
 سلسلہ شروع فرما دیا ہے۔ لیکچر ۱۶ بجے صبح شروع ہوا ہے۔

ولایت میں تبلیغ اسلام

مولوی مبارک علی صاحب بی لکے بی۔ ٹی سٹیج انگلستان
 نے تبلیغی کام کے متعلق جو رپورٹ شہ سال کی ہے اس کا
 خلاصہ یہ ہے:-
 میں ۳۰ جون بروز جمعہ بعد نماز جمعہ لندن سے روانہ
 ہو کر شام کو پورٹ سمسٹہ پہنچا۔ انشمار اللہ میں آئندہ اتوار
 مورخہ ۹ جولائی کو لندن واپس آ جاؤں گا۔ کیونکہ اس دن
 مسجد احمدیہ میں میرا ایک سچہ مقرر ہو چکا ہے۔ جس
 ۲ جولائی بروز اتوار مسجد احمدیہ میں جو دہری مولانا شیخ صاحب
 (پیرسٹر) کا لیکچر بعنوان "عورت کا درجہ اسلام میں" ہوا۔
 جو کامیاب رہا۔ اور حاضرین کی تعداد بھی خاصی تھی۔

پورٹ سمسٹہ میں میرے دو لیکچر ہوئے۔ ایک تنصیصوفیل
 سوسائٹی میں۔ اور دوسرا سپرچرٹ سوسائٹی میں۔ خطبہ
 کا شکر ہے۔ کہ دونوں لیکچر دلچسپی سے سنے گئے۔ لیکچر کی
 بہت تعریف کی گئی۔ اور خاتمہ پر سوال و جواب بھی ہوئے۔
 سوسائٹی کے سرگرمی نے درخواست کی کہ میں اپنی آئندہ
 آمد پر پھر ان کی سوسائٹی کے زیر اہتمام کوئی لیکچر دوں
 میں نے حاضرین کو خدا کے اسلامی نقطہ خیال کی طرف
 متوجہ کیا۔ اور بتلایا۔ کہ ایک طرف وہ خدا جس کو اسلام
 پیش کرتا ہے۔ ایک غیر محدود اور اللہ اور عظیم اور
 قادر مطلق ہستی ہے۔ اور دوسری طرف وہ مسیح۔ عظیم
 اور مومنین کا ولی ہے۔ سپرچرٹ سوسائٹی کے سرگرمی
 نے بھی مجھ سے درخواست کی۔ کہ میں جب دوبارہ یہاں
 آؤں۔ تو ایک تقریر ان کے اہل کردوں

حبیب احمدی

غیر مسلموں میں تبلیغ اسلام
۱۹۲۲ء جولائی ۱۹۲۲ء بروز
جمعہ ایک مرد اور دو عورتیں

ہندو مشہرت باسلام ہو کر سلسلہ عالیہ داخل ہوئی ہیں
مرد کا نام منشی بیڑ لعل ہے۔ فاکسار نے اس کا نام عبدالرب
رکھا۔ اسکی بیوی کا نام رحمت بی بی اور اس کی لڑکی کا نام
باجو رکھا ہے۔

ایک اور خوشخبری عرض کرتا ہوں کہ ایک خاکر وہ عورت
سسی میز لپٹنے شوہر کی اجازت سے سلسلہ میں داخل ہوئی
ہے۔ - عبید اللہ قبل احمدی۔ از بھوپال

اعلان نکاح

میاں مہر الدین صاحب احمدی ساکن لاہور
کا نکاح مسماۃ غلام فاطمہ بنت شیخ غلام محی الدین صاحب
احمدی ساکن گوچرہ سے سینغ پالنہ روپیہ مہر پر مولوی ریشہ
صاحب نے بتاریخ ۱۷ جولائی پڑھا۔ ناظر امور غلام قادیان

ایک احمدی بھائی کی امداد

بھائی گلپور کے ایک احمدی
ڈاکٹر جن کو احمدیت کی
مخالفت کی وجہ سے اپنا وطن ترک کرنا پڑا۔ اور بہت عرصہ
سے بیکار ہیں۔ مستاشی روزگار ہیں۔ آدمی شریف اور
نیچے نئے ہی احمدیت میں داخل ہوئے ہیں۔

College of Physicians and
Surgeon Calcutta

ہم پاس شدہ ہیں۔ اور پانچ سال سرکاری ملازمت کر چکے
ہیں۔ پہلی ملازمتوں کے اسناد ان کے پاس موجود ہیں۔
اللہ العالی بھوای جا سکتی ہیں۔ ہمارے بااثر احمدی بھائی
جہان کی ملازمت کے لئے کوشش کر سکیں گے۔ ضرور کوشش
فرما کر مستون فرمائیں۔ نیاز مند ناظر امور عامہ۔ قادیان

درخواست دعا

(۱) برادر عبدالرحمن صاحب سوزال
احمدی فریدار الفضل نمبر ۲۹۲ م کلکتہ
التجا کرتے ہیں کہ احباب دعا کریں کہ اللہ تعالیٰ میرا روزگار
لگا دیوے (۲) فاکسار پر ابتلا ہے۔ دعا فرمادیں
کہ اللہ تعالیٰ اس وبیستار کو دور فرمائے۔ تا بعد از
بفضل احمدی پٹواری۔ حلقہ گرداس سنگھ (۳)

احباب کے التجار ہے کہ جس دفتر میں ملازم ہوں۔ اسکی
تنخواہیں کچھ عرصہ سے بہت کم کر دی گئی ہیں۔ اور ہمارا
میموریل ایک دفعہ دیکھا گیا ہے۔ اب پھر میموریل کیا جائے
ہے۔ احباب دعا فرمادیں تا اللہ تعالیٰ ہمیں ہمارے نیک
مقصد میں کامیاب فرمائے۔ اور اللہ تعالیٰ مجھے بعض
دنیاوی مشکلات سے نجات دے۔ جو کہ تبلیغ میں رخصت
ہونا چاہتی ہیں۔ عبدالحکیم احمدی۔ ہیڈ کوارٹر ریل فورس
(۳) سب احباب قاری غلام حسین صاحب مدرس
مدرسہ احمدیہ کی صحت کے لئے درود سے دعا فرمادیں
فاکسار اللہ ذی احمدی۔ جالندھری مدرسہ احمدیہ۔

(۵) احمدی برادران کی خدمت میں التماس ہے کہ
میرے عزیز ہمشیرہ زادہ منظور علی کی صحت کے لئے
دعا فرمادیں۔ کہ اللہ تعالیٰ اسے شفا دے۔ سید پیر احمد

احمدی۔ ہوشیار پور (۶) تمام احباب کی خدمت
میں نہایت ادب سے عرض کرتا ہوں۔ کہ فاکسار صحت
مضبوط ہیں ہے۔ خداوند تعالیٰ کی درگاہ میں دعا
فرمادیں۔ کہ اللہ تعالیٰ جلد اس مضمیت سے رہا کرے
اور ہماری خوشی پوری کرے۔ عاجز محمد شمس الدین

نمبر ۲۵۔ ایس۔ ٹی کپڑی۔ پونہ (۷) تمام احباب
جماعت احمدیہ سے درخواست کرتا ہوں۔ کہ میرے
لئے درود سے دعا فرمادیں تاکہ اللہ کریم میرے
تمام مقاصد دینی دنیوی پورے فرمائے۔ اور تشریف
فراور ہو۔ فاکسار محمد حسن احمدی نقلی نویں تحصیل بنالہ۔

(۸) فاکسار کے بڑے بھائی منشی سید مصام الدین
صاحب جو بھارنہ بنجار اور اسمال سخت تعلق ہیں
ان کی صحت کے لئے دعا فرمادیں۔

فاکسار سید مصام الدین احمدی کنگلی۔ پورٹ سونگھڑ
(۹) ہمارے والد صاحب قریب ایک ماہ سے بیمار
ہیں۔ اور میٹ کی درد سے بہت تکلیف ہوتی ہے
احباب دعا کریں۔ کہ اللہ کریم تکلیف دور فرمائے۔
شیخ رحمت اللہ رحیم بخش چرٹہ فروش۔ موگا

(۱۰) فاکسار تمام احمدی بھائیوں سے بادب غلے کے
لئے ملتجی ہے کہ سولہ کریم دنیاوی مشکلات دور فرما کر
عین کی خدمت کا موقع اور صحت کاملہ عطا فرمائے

فاکسار نیاز احمدی۔ نصر اللہ قریشی احمدی۔ گوئیکی
ایک شخص سلطان محمد نامی
درخواست نماز جنازہ جو مخلص احمدی تھا گوئیکی کا

فوت ہو گیا۔ اناللہ وانا الیہ راجعون۔ احباب اس کا
جنازہ غائب پڑھیں۔ فضل داد احمدی۔ گوئیکی۔
(۲۱) میری والدہ ماجدہ کا جو کہ احمدی تھیں۔ انتقال
ہو گیا ہے۔ اناللہ وانا الیہ راجعون۔ مرحومہ کے جنازہ
غائب کی درخواست ہے۔

علی محمد احمدی (کھٹیلہ رکن پور) ہوشیار پور
(۲۳) بندہ کا بھائی عزیزم مقصود احمد آج مورخہ ۱۷ جولائی
کو فوت ہو گیا۔ اناللہ وانا الیہ راجعون۔ احباب سے
دعا اور نماز جنازہ کی درخواست ہے۔

محمد نظام الدین ٹریفک آڈٹ کلرک۔ لاہور
(۲۴) بابو غلام رسول صاحب احمدی سٹیشن ماسٹرنوں۔
چند دن کی علالت کے بعد فوت ہو گئے۔ اناللہ وانا
الیہ راجعون۔ بہت پرانے اور مخلص احمدی تھے۔ ان
کے نماز جنازہ غائب کے احباب سے درخواست ہے۔

ناظر امور عامہ۔ قادیان
(۵) زوجہ کریم بخش صاحب کشمیری احمدی دامام الدین ولد
امیر بخش صاحب لوہار تپ سے فوت ہو گئے ہیں۔ اناللہ
وانا الیہ راجعون۔ احباب سے درخواست نماز جنازہ
ہے۔ فاکسار محمد دین (سکرٹری جماعت) شاہ ذوالقدر

ناظر امور عامہ۔ قادیان
(۵) زوجہ کریم بخش صاحب کشمیری احمدی دامام الدین ولد
امیر بخش صاحب لوہار تپ سے فوت ہو گئے ہیں۔ اناللہ
وانا الیہ راجعون۔ احباب سے درخواست نماز جنازہ
ہے۔ فاکسار محمد دین (سکرٹری جماعت) شاہ ذوالقدر

اگست کا فضل اگست کا شائع ہو گا

۵ اگست ۱۹۲۲ء کو عید اضحیٰ ہے اور اس کے
بعد دو دن ایام تشریق۔ اس لئے ۷ اگست کو الفضل
شائع نہ ہو گا۔ بلکہ ۱۰ اگست کو۔ اطلاع عرض
ہو۔

مینی فضل قادیان

Digitized by Khilafat Library Rabwah

الفضل

قادیان دارالامان - ۳۰ اگست ۱۹۲۲ء

سلسلہ احمدیہ و دیوبندی

دیوبند کے ملاؤں کا دعویٰ ہے کہ وہ اہل حق ہیں اور ہمارے خلاف جو کچھ لکھتے ہیں۔ اسی نیت سے لکھتے ہیں کہ دنیا کو حق معلوم ہو۔ اور یہ بھی ظاہر کرتے ہیں کہ اپنی تحریروں سے احمدیوں کو راہ حق کی طرف بتلاتے ہیں بزدلی کا یہ عالم ہے کہ ان قسم کی تحریریں بھی ہمارے پاس نہیں بھیجتے۔ بلکہ ان کو ہم سے بالکل پوشیدہ رکھنے کی کوشش کرتے ہیں۔ اگر یہ بات نہیں تو کیا وجہ ہے کہ ۱۹۰۷ء میں رسالہ "القاسم" دیوبندیوں کی مضمون بعنوان "قادیان اور اسلام" شائع ہوا ہے جس کے متعلق لکھا جاتا ہے کہ:-

تمام ہمدردان اسلام اور بالخصوص احمدی حضرت ضرور ملاحظہ فرمادیں "مگر انتہا زعم یہ ہے کہ یہ مضمون ہمیں سو سال کے بعد ان کی طرف سے نہیں بلکہ کسی اور ذریعہ سے ملتا ہے۔ کیا یہ فریب کاری اور ان مدعیان تدین اور وارثان نیابت رسالت بنا ہی کا انتہائی عمل نہیں کہ وہ مضمون جس کے متعلق خصوصیت کے احمدیوں سے خواہش کی جاتی ہے کہ وہ ضرور اس کو پڑھیں۔ انہی کو وہ مضمون نہیں بھیجا جاتا۔ یہی باعث ہے کہ ہم اس قدر دیر کے بعد اسپر نوٹس یعنی لکھیے اس مضمون میں اس مشہور ذوقہ مولویان نے جو زبان استعمال کی ہے۔ وہ اپنی حقونت کی وجہ سے اس قابل نہ تھی کہ اس کی طرف ہم توجہ کرتے۔ مگر دنیا کو یہ دکھانے کے لئے کہ ہم اس ظائف کی زبان و قلم سے بار بار زخمی کئے جاتے اور دکھ جئے چھاتے ہیں۔ چند الفاظ کا نقل کرنا ضروری معلوم ہوتا ہے۔ اس میں جو ذوق افشانی کی گئی ہے اس میں سے کچھ یہ ہے کہ:-

(۱) مرزا صاحب کی دہریت (۲) دام تزویر (۳) مرزا احمدیوں کی شرمناک رسوائی (۴) مرزا کے قادیان کی کذاب (۵) محض جھوٹا (۶) بڑا جھوٹا (۷) فریبی (۸) بیدین دہریہ (۹) مرزا کا جھوٹ (۱۰) جہالت (۱۱) بے حیا (۱۲) علانیہ کذاب (۱۳) مولوی عبد الماجد قادیانی بھانگل پوری کی جہالت۔ فریب ہی دروغ بیانی (۱۴) غارت گردین و ایمان (۱۵) ابلہ فریبیوں (۱۶) مرزا غلام کی کذابی اور دروغ (۱۷) دام فریب ذخیرہ وغیرہ۔ اس فحش کلامی کو پڑھ کر کیا کسی کو اس امر میں شبہ رہ جاتا ہے کہ دیوبندی علماء رسول کریم صلی اللہ علیہ وآلہ وسلم کے ارشاد کی حرف بکرت صداقت ثابت کر رہے ہیں کہ علماء مشرکین صحت ادیم اللہاء۔ جن لوگوں کے متعلق رسول کریم صلی اللہ علیہ وآلہ وسلم یہ فرما گئے ہوں اور جو اپنے افعال سے اس کے پورے پورے مصداق ثابت ہو رہے ہوں۔ ساری گالیوں اور بدزبانوں پر ہمیں بجالانے غصہ کے رحم آتا ہے۔ ہمارے ہم اپنے پیارے مقتدا حضرت مرزا صاحب کے الفاظ میں ان کے متعلق یہی کہتے ہیں

گالیاں سن کے قادیانوں ان لوگوں کے رحم ہے جو شریک اور غیظ لگتا ہے ہم نے اس مضمون میں جن باتوں کو احمدیوں کی رسوائی ٹھہرایا گیا ہے۔ انہیں سے ایک یہ بتائی ہے کہ فلاں فلاں مسجد کے مقدمات احمدیوں کے خلاف فیصلہ ہوئے۔ نو گنہگار کی مسجد احمدی نکلے گئے۔ پوربئی کی عید گاہ پر دعویٰ کیا کہ یہ عید گاہ ہماری ہے۔ "مگر حاکم نے مقدمہ خارج کر دیا۔ ہمیں مسلمان نماز پڑھتے ہیں۔ مرزا ہی جماعت وہاں منتم بھی نہیں دکھاتی۔" "کھٹک میں بھی مرزا میوں کے مسجد سے نکلے جاتے مقدمہ اہل اسلام نے دائر کیا" "وہاں سے بھی مرزا ہی نکلے گئے۔" "موریش میں کی مسجد سے مرزا میوں کا نکالا جانا" ان کا سخاوت کو دھج کر کے یہ نتیجہ نکالا ہے کہ "مرزا میوں کی شرمناک رسوائی" ہوئی۔ مگر ہم قرآن کریم کی روشنی میں دیکھنا چاہتے ہیں کہ مساجد میں نماز پڑھنے سے روکنے کے شیخ فضل سے اللہ تعالیٰ کے نزدیک اس کی شرمناک رسوائی ہوئی۔ یہ ٹھیک ہے کہ آپ لوگوں نے مسجدوں میں نکالا اور ہمیں

مساجد میں خدا کے واحد کی عبادت کرنے سے روکنے کے لئے مقدمات کھڑے کئے۔ ہمارے آڈیٹوں کو تو روکنا اور بے عزت کیا اور ان پر طرح طرح کے مظالم توڑے۔ مگر کیا ہمیں نمازیں پڑھنے سے کوئی روک سکا۔ خدائے واحد کے آگے سر بسجود ہونے سے کوئی ہٹا سکا اور خالق کون و مکان کی عبادت سے کوئی باز رکھ سکا۔ ہرگز نہیں۔ جب اسلام کی تعلیم ہی یہ ہے کہ مسلمان کے لئے ساری زمین مسجد کا کام دے سکتی ہے۔ تو تمہاری مساجد میں جانے کے ہم محتاج نہیں۔ جہاں نماز کا وقت آئیگا۔ اور ہم اس وقت جس زمین پر کھڑے ہوں گے۔ خدائی عبادت بجالائیں گے۔ اور بجالاتے ہیں۔ تمہارے لئے یہ قطعاً ناممکن ہے کہ زمین کو تم ہم پر اس قدر تنگ کر دو کہ ہم کہیں نماز نہ پڑھ سکیں۔ پھر اگر تم نے مسجدوں سے روک دیا۔ تو ہمارا کیا بگاڑا۔ اور ہماری اس میں کیا رسوائی ہوئی۔ ہاں تم اپنے متعلق سوج لو۔ کہ تم ہم پر بعض مسجدوں کے دروازے بند کر کے کیسے فعل تنقیہ کے مرتکب ہوئے ہو۔ اور اس کے متعلق قرآن کریم کا کیا ارشاد ہے۔

خدا تعالیٰ فرماتا ہے۔ وہ من اظلم من منی منی ان یدکر فیہا اسمہ وسعی فی خرابہا۔ اولئک ماکان لہم ان یدخلوا الا مآفئین۔ لہم فی الدنیا خزینة ولہم فی الاخرۃ عذاب عظیم (۲-۱۰۸) اس شخص سے بڑھ کر اور کون ظالم ہو گا جو اللہ کی مساجد میں داخل ہونے سے نماز پڑھنے والوں کو روکے۔ اور نمازیوں کو روک کر اس بات کے دہپے ہو کہ مساجد نمازیوں کی قلت کے باعث خراب اور پرانا ہوں۔ ان کو تو چاہیے تھا کہ ان میں خدا کا خوف لیکر داخل ہوتے۔ ان ظالموں کے لئے دنیا میں ہی ذلت اور پوز کی طرح نجات میں مبتلا ہونے ہے۔ اور آخرت میں بھی ان کے لئے عذاب عظیم ہے۔

مساجد سے نماز پڑھنے اور عبادت کرنے سے روکنا اور پھر اسپر فخر کرنے والوں کو ان آیات پر غور کرنا چاہیے کہ انہیں مسجدوں سے روک کر دنیا اور آخرت کی ذلت اور رسوائی حاصل کرنے پر خوش ہونا چاہیے یہاں تک کرنا چاہیے

Digitized by Khilafat Library Rabwah

مسلمانوں کی مذہبی حالت کا اندازہ تو اسی سے ہوتا ہے کہ وہ ان لوگوں کو جو اللہ تعالیٰ کو سنتے۔ رسالت محمد مصطفیٰ صلی اللہ علیہ وآلہ وسلم پر ایمان لاتے ہو قرآن کریم پر عمل کرتے اور اسلام کی تعلیم کے مطابق نماز پڑھتے، چھینا اپنی سجدوں میں آنے سے روکتے ہیں۔ لیکن ان کے مقابلہ میں ان لوگوں کو جو نہ خدا کو ایک مانتے نہ رسالت محمد صلی اللہ علیہ وآلہ وسلم پر ایمان رکھتے نہ شریعت اسلامی پر عمل کرتے اور نہ نماز پڑھتے ہیں۔ بلکہ مشرک اور کافر ہیں۔ اپنی مساجد میں ٹھہرتے بٹاتے اور منبروں پر چڑھا کر ان کے وعظ سنتے ہیں۔ یہ سب کچھ ہم نے ہندوؤں کا مسجدیں آنا ممنوع ہے۔ ہمارا یہ مذہب نہیں بلکہ ہم یہ کہتے ہیں اگر وہ لوگ جو اللہ اور رسول کے قائل نہیں۔ مستحق ہیں۔ کہ مسجد میں آئیں۔ اور ان کو نہ رد کیا جائے تو ان لوگوں کا جو اسلامی عقائد رکھتے اور اسلامی عبادت بجالاتے ہیں۔ کیا جرم ہے کہ ان کو مسجد میں عبادت آہی بجالانے سے روکا جائے۔ لیکن جو لوگ ایسا کرتے ہیں انہیں یاد رکھنا چاہیے۔ کہ ہمیں ہماری کوئی ہمتا نہیں بلکہ ان لوگوں کی خوفناک رسوائی ہے۔ جو شریعت اسلام کے عالم کہلا کر اسلام کے خلاف قدم مارنے اور دین کی آیات اور احکام کو اپنی ہوا و ہوس کی خاطر پیروں تلے روند لیتے ہیں۔ کیا یہ مکرمہ سے نبیوں کے سردار خاتم النبیین کا ٹکنا خاکم بدین ان کی رسوائی تھی۔ ہرگز نہیں۔ یا مکہ والوں کے لئے صاعقہ ذوالجلال۔ کیا اولیا اُمت اور برگزیدگان بارگاہ صمدی کا علم سوا کے ہاتھوں گرفتار آلام ہونا اور مسجدوں سے رد کیا جانا انہی رسوائی کا موجب تھا یا ان دشمنان حق کے لئے جو ان کے راستہ میں کانٹے بچھاتے تھے موجب تباہی اور ہلاکت :-

پس ہمیں مسجدوں سے نکال کر خوشی سے بغلیں سجائیے بلکہ اپنی ایمانی حالت پر روئیے اور اپنی چادر تقوے اور جامہ دین و دیانت کے پھٹ جانے پر فخر کیجئے۔ دوسری بات جو ہمارے لئے شرمناک رسوائی ٹہرائی گئی ہے یہ ہے کہ مضمون نگار انعام لکھتا ہے :-

”قادیانی مسیح کے نزول کو تیس برس سے زیادہ

ہو گیا۔ بارہ برس انہیں مکے ہو گئے۔ اور ان کے خلیفہ بے انتہار کوشش کر رہے ہیں۔ لیکن ان کی کوشش کے ایک گاؤں میں بھی اسلام نہیں بچھپا۔ بلکہ گورنر مسلمان عیسائی ہو رہے ہیں۔ آریہ جو ہے۔ قادیانی ہو رہے ہیں۔ کسی دین باطل کے سوچا جس کا قرعہ مسیح قادیان کی وجہ سے اور نہ ان کے خلیفہ کی کوشش سے مسلمان ہوئے۔“

مضمون نگار کی جو اس باخستگی کا اس سے بڑا کیا ثبوت ہے کہ ایک طرف تو وہ کہتے ہیں کہ حضرت مرزا صاحب اپنی حلقہ کو کوئی کامیابی نہیں ہوئی۔ اور دوسری طرف خود ہی اعتراف کرتے ہیں۔ کہ کثرت سے لوگ ”قادیانی“ ہو رہے ہیں۔ یہ حق بر زبان جاری کی واضح ترین مثال نہیں۔ تو اور کیا ہے۔ اور مسلمانوں کا بکثرت قادیانی یعنی احمدی ہونا اور حضرت مرزا صاحب کو قبول کرنا آپ کی کامیابی نہیں تو اور کیا ہے؟ باقی رہا یہ کہ کسی دین باطل کے سوچا جس کا قرعہ مسیح قادیان کی وجہ سے اور نہ ان کے خلیفہ کی کوشش سے مسلمان ہوئے۔“ اگر حد درجہ کی غلط بیانی نہیں تو سلسلہ احمدیہ کی تبلیغی کوششوں سے قطعی ناواقفیت ضرور ہے۔ کیا والایتا مسیح قادیان اور ان کے خدام کے طفیل عیسائیوں سے مسلمان ہوئے۔ لے مرد اور عورتیں موجود ہیں۔ کیا امریکہ میں عیسائیوں کو مسلمان بنانے والے خدام مسیح قادیان نہیں اور کیا افریقہ کے عیسائیوں کا فرولٹ پرستوں کو کلمہ تو حید پڑھانے والے مسیح قادیان غلام نہیں کیا ہندوستان میں مسزہ اقوام غیر مسلم میں سے جس نے مسلمان بنائے۔ وہ مسیح قادیان ہی نہیں۔

اگر ضرورت ہو۔ تو فرست بھی شائع کی جا سکتی ہے مگر کیا اس کے مقابلہ میں دیوبند کے مولوی اور ان کے اعوان و انصار بھی اپنی تبلیغی مساعی سے غیر اقوام سے بنائے ہوئے مسلمانوں کی فخرت شائع کریں گے اور بتائیں گے۔ کہ انھوں نے اشاعت اسلام میں کیا حصہ لیا۔ اور کس قدر باطل مذاہب کے لوگوں کو مسلمان بنایا۔ اگر حقیقی اسلام کے وہی حامل ہیں۔ اور احمدی باطل مذہب لکھتے ہیں۔ تو یہ کیا اندھیر ہے۔ کہ

”احمدیوں کا باطل مذہب“ تو دنیا کے کوزوں کو کھیل رہا ہے اور ان کے حقیقی اسلام کو کوئی پوجہ تا بھی نہیں :-

بات اصل میں یہ ہے کہ سلسلہ احمدیہ کے دوسرے مخالفین کی طرح دیوبندیوں کے پاس بھی سوا کے غلط بیانیوں اور دھوکہ دہی کے سہارے خلاف استعمال کرنے کے ذریعہ کچھ نہیں ہے اور جو کچھ مقابلہ کے معاملہ میں وہ شرمناک ہزیمت اٹھا چکے ہیں جن سے لوگوں پر اپنی حقیقت و اصلیت منکشف ہو چکی ہے اس لئے وہ غلط بیانیوں سے کام لیکر اپنی کھوئی ہوئی وقت پھر قائم کرنا چاہتے ہیں۔ اور اس ڈر سے کہ ان کے ہوائی قلعے ایک ہی اچھوتک کے آڑ بچائیں گے۔ اپنی تحریروں کو ہم سے چھپا لیتے ہیں۔ اسی سے حق پسند اصحاب سمجھ سکتے ہیں کہ دیوبندیوں کو ہمارے مقابلہ میں اپنی تحریروں کی مضبوطی اور سنجیدگی پر کس قدر بھروسہ ہے :-

ذبیحہ گائے اور مسلمان

مولوی شہار احمد صاحب جو بعض اوقات سیاسی سٹیجوں پر بھی کھڑے ہوتے ہیں ان کے ہاتھ میں ایک کتاب ہے جس کا نام ”ذبیحہ گائے اور مسلمان“ ہے۔ اس کتاب میں ان کے بعض اہم خیالات اور عقائد بیان کیے گئے ہیں۔ ان میں سے بعض اہم خیالات اور عقائد درج ذیل ہیں :-

”ذبیحہ گائے اور مسلمان“ کے مصنف نے اپنے اخبار ”الہدیت“ (۲۸ جولائی) میں لکھا ہے :-

”جو گائے کو کشتی کی بندش کی زنجیر رہی ہے حقیقت یہ ہے کہ اس کوشش کو نیا لے نہ مذہبی اصول کے پابند ہیں نہ اخلاقی مذہبی کے تو اس لئے نہیں کہ مذہبی تعلیم کے صریح مخالف کہہ رہے ہیں۔ اخلاقی اصول کے اس لئے خلاف ہیں کہ کسی ذوق سے مصداقت کرنے یا رکھنے کے لئے اس ذوق پر جبر کرنے سے پرہیز کرنا ضروری ہے۔ ان الفاظ میں مولوی صاحب نے جو سخن تمام ان مسلمان لیڈروں کی طرف ہے۔ جو آجکل گاؤں کشتی کو روکنے کی تحریک کر رہے ہیں۔ اور جنہیں حکیم اجل خان صاحب خاص طور پر مخاطب ہیں کہ سب سے زیادہ زور انہوں نے ہی دیا ہے۔

”ہاں ایک صورت گاؤں کشتی بند کرنے کی حضرت مرزا صاحب نے بھی قرار دیا ہے۔ اور وہ یہ کہ ہندو صاحبان اگر اپنے صدق دل سے عیسائی علی اللہ علیہ وآلہ وسلم کو سچا نبی مان لیں اور ان پر ایمان لادیں تو ان سے سچی احمدی اور سلوک اور مردت کے طور پر انہی دلداروں کی غرض سے گلے کٹنی ترک کر دیں گے۔

کیا عجیب بات ہے کہ جہاں مولوی شہار احمد صاحب نے اس جو آجکل گاؤں کشتی کے خلاف چل رہی ہے۔ اس میں کوشش کو نیا لیا ہے۔ مذہبی تعلیم کے صریح خلاف چلنے والے قرار دیا ہے۔ وہاں حضرت

اس سے بڑھ کر کیا ثبوت ہو سکتا ہے۔ کہ آجکل ایک بہترین مخالف بھی آپ کی اس

بِسْمِ اللّٰهِ الرَّحْمٰنِ الرَّحِیْمِ

شجرہ و فضیلتی علی رسول اللہ کریم

خطبہ جمعہ

مومن اور کافر میں فرق

فرمودہ حضرت خلیفۃ المسیح ثانی ایدہ اللہ بزہرا

۲۸ جولائی ۱۹۲۲ء

اَوْصِنْ كَانْ مَيْتَا فَاَحْيَيْنَهُ وَجَعَلْنَا لَهُ نُورًا
 يَمْشِي بِهَا فِي النَّاسِ كَمَنْ مَثَلُهُ فِي الظُّلُمَاتِ لَيْسَ
 بِبَخَارٍ حَيٍّ مِّنْ نَّوْمٍ اِنَّكَ رُبَّمَا كَتُمٌ
 دنیایں ہر چیز اپنے ساتھ کچھ علامتیں رکھتی ہے۔ اور اگر
 وہ علامتیں نہ ہوں۔ تو تمام کارخانہ عالم درہم برہم ہو جائے مثلاً
 موٹی علامتیں یہ کہ خدا تعالیٰ نے

شکلوں میں اختلاف

رکھا ہے۔ اگر سب انسانوں کی ایک ہی شکل ہوتی۔ تو کس طرح
 بچے پہچانتے۔ کہ ان کی مائیں کونسی ہیں۔ اور کس طرح مائیں بچے
 بچوں کو پہچانتیں۔ خاندانی بیوی کو نہ پہچان سکتا۔ اور
 بیوی اپنے خاندان کو نہ پہچان سکتی۔ اس طرح تمام دنیا کے
 کاروبار میں گڑبڑ پڑ جاتی ہے۔ چونکہ ہر چیز کی شکل ایک ہی
 ہوتی۔ اس لئے جب بچے ماں سے جدا ہو جاتا۔ تو پھر کوئی
 پتہ نہ لگتا۔ کہ کدھر گیا ہے۔ اور جب بچہ جدا ہو جاتا۔ تو اسے
 کوئی پتہ نہ لگتا۔ کہ کون سا کسی ماں ہے۔ اسی طرح جب عورتوں کی شکل ایک ہی
 ہوتی تو بچے کو کیونکر پتہ لگتا۔ کہ فلاں میری ماں، اور فلاں کو کیونکر پتہ لگتا
 کہ فلاں میرا بچہ ہے۔ اسی طرح جب مردوں کی شکل ایک ہی ہوتی تو
 کسی کی ایک ہی۔ تو مرد کس طرح پہچانتے۔ کہ یہ ان کی بیویاں ہیں۔ اور بیویاں
 کس طرح پہچانتیں کہ یہ ان کے خاندان ہیں۔ اسی طرح یہ کس طرح معلوم
 ہو سکتا۔ کہ فلاں بھائی ہے۔ اور فلاں دشمن۔ ایک نے کسی کو مارا
 جب تک مارتا رہا۔ اس وقت تک تو معلوم ہوا کہ یہ دشمن ہے۔
 لیکن جب وہ انہوں سے اوجھل ہو جاتا۔ پھر پتہ نہ رہتا کہ کون
 تھا لیکن شکلوں کا اختلاف ہونا ایسی علامت ہے۔ کہ اس سے

انسان پہچان سکتا ہے۔ کہ یہ دشمن ہے۔ اور یہ دوست ہے۔
شکلوں کے علاوہ

رنگوں کا فرق

خدا نے رکھا ہے۔ رنگ بھی شناخت میں مددگار ہوتے ہیں۔
 لوگ تو کالے گورے۔ زرد۔ سرخ وغیرہ انسانوں کے رنگوں
 کے نام رکھتے ہیں۔ لیکن اگر دیکھا جائے۔ تو ہر آدمی کا رنگ
 سے جدا ہوتا ہے۔ نہ سارے کالے ایک سے کالے ہوتے ہیں
 اور نہ سارے گورے ایک سے گورے۔ نہ سارے زرد ایک
 سے زرد ہوتے ہیں۔ نہ سارے سرخ ایک سے سرخ ہوتے ہیں۔
 ان میں باریک فرق بھی ہوتے ہیں۔ اور کھلے فرق بھی۔ لیکن ہر حال
 میں ایک رنگ کے دو انسان نہیں ہوتے۔ کچھ نہ کچھ فرق ان کے
 رنگوں میں ضرور ہوتا ہے۔ تو رنگ بھی علامتیں ہیں جن سے
 پہچانا جاتا ہے۔

پھر ہم دیکھتے ہیں۔ رنگوں سے اور طریق سے بھی پہچانا
 جاتا ہے۔ اگر آدمی کا رنگ نہ پہچانا جاسکے۔ تو اور بھی رنگ
 خدا نے بنائے ہیں۔ جو پہچاننے میں مدد دیتے ہیں۔ یوں تو چھ
 سات ہی رنگ ہیں۔ مثلاً کالا۔ سواری۔ زرد۔ سبز۔ سفید
 سرخ وغیرہ جو مرد استعمال کرتے ہیں۔ عورتوں کے استعمال
 میں زیادہ رنگ آتے ہیں۔ لیکن مردوں کے یہ چند رنگ
 ہیں۔ مگر مردوں آدمی ہیں۔ جن میں ان رنگوں کی وجہ سے
 امتیاز کیا جاسکتا ہے۔ ان رنگوں میں سے کوئی ہلکا استعمال
 کرتا ہے۔ کوئی زیادہ۔ کسی کی پگڑی اور رنگ کی ہوتی ہے
 کسی کی قمیص اور رنگ کی۔ کسی کا پاجامہ اور رنگ کا ہوتا
 ہے۔ کسی کا کوٹ اور رنگ کا۔ اور جتنے آدمی یہاں بیٹھے
 ہیں۔ اگر انہی کو دیکھا جائے۔ تو جو رنگ انہوں نے استعمال
 کئے ہیں۔ وہ پانچ سات ہی ہونگے۔ مگر پھر بھی ان میں فرق
 ہوگا۔ اور اس سے ہر ایک الگ الگ پہچانا جاسکتا ہے۔

پہچاننے کی اور علامتیں

ہیں۔ مثلاً بیٹھے۔ چلنے۔ کھڑے ہونے کی طرز ہی ہوتی ہے
 کوئی شخص دوڑ جا رہا ہو۔ تو اس کی چال دیکھ کر معلوم کر لیا
 جاتا ہے۔ کہ فلاں ہے۔ پھر آوازوں میں فرق ہے۔ نومن
 اتنے فرق ہیں۔ جن کے ذریعہ انسانوں کو پہچانا جاتا ہے۔

اور ان کے علاوہ ایسے معمولی معمولی فرق بھی ہیں کہ اگر
 فلاں اور فلاں میں کیا فرق ہے۔ تو اکثر آدمی نہیں بتلا
 سکتے۔ لیکن ان کی آنکھیں۔ کان اور چھونے کی قوت
 جب عمل میں لائی جائیگی تو بتا دینگے۔ کہ ان میں فرق ہے۔
 یہ فلاں ہے اور یہ فلاں۔

یہ تو میں نے بڑی چیزوں کے متعلق بتا لیا ہے۔

چھوٹی چیزوں کے متعلق

بھی دیکھ لو۔ ان میں بھی فرق ہوتا ہے۔ زمینداروں کو
 دیکھ کر بتا سکتا ہے کہ ان میں فرق ہے یہ اچھے ہیں۔ اور
 یہ خراب۔ سبزی فروش سبزی کو دیکھ کر بتا سکتے ہیں۔ کہ
 یہ اچھی ہے۔ اور یہ بری۔ میوے والے میوؤں کو دیکھ کر
 بتا سکتے ہیں۔ کہ یہ اچھے ہیں۔ اور یہ برے۔ تو نہ صرف
 اپنے متعلق بلکہ دوسری چیزوں کے متعلق بھی ان فرق
 جانتا اور ان کو پہچان سکتا ہے۔ ورنہ لگ آدم اور خربوزے
 کی شکل مختلف نہ ہوتی۔ تو جب آم کو دل چاہتا۔ انسان
 ساری دنیا کے میوؤں کو کھاتا۔ تب آم کو معلوم کر سکتا۔
 مگر ہم کہتے ہیں خراب بھی تو ایک علامت ہے۔ اگر یہ بھی سب
 میوؤں کا ایک سا ہوتا۔ تو پھر کس طرح کوئی آم کو پہچان
 سکتا۔ کہ یہ آم ہے۔ اور کس طرح خربوزے کو معلوم
 کر سکتا۔ کہ یہ خربوزہ ہے۔ پھر ڈاکٹر کو پتہ نہ لگ سکتا کہ
 سنگھیا کیا ہے۔ اور کونین کیا۔ ایک کو تب کی دوا کے طور پر
 کونین دینی ہے۔ لیکن چونکہ سنگھیا اور کونین کی شکل ایک
 سی ہوتی ہے۔ اس لئے سنگھیا دے دیتا۔ اور کہتے کہ
 مارنے کی ضرورت ہوتی تو کونین دے دیتا۔

لیکن یہ علامتیں ہی ہیں۔ جن سے ایک دوسری
 چیز میں امتیاز کیا جاتا ہے۔ اور ایسا امتیاز

کوئی دو چیزیں ایک سی نہیں

ہو سکتیں۔ باپ بیٹے میں بڑا تعلق ہوتا ہے۔
 مگر وہ بھی الگ الگ پہچانے جاتے ہیں۔ ماں
 بیٹی میں بھی فرق ہوتا ہے۔ بڑی بڑی شکلیں
 ملتتی ہیں۔ مگر جن کی شکلیں حد سے حد ملتتی ہیں۔

ان میں بھی فرق ہوتا ہے۔ پس بات یہ ہے کہ کئی چیز علامتیں نہیں۔ مثلاً یہ علامت ہے۔

سے زیادہ قسمتی چیز

ہے۔ یعنی ایمان۔ کیا وہی بے علامت ہے۔ خوب زکوٰۃ چاہتا ہے تو انسان جانتا ہے اور ایمان لیتا ہے۔ گندم خریدنا چاہتا ہے۔ تو جانتا ہے۔ اور ایمان لیتا ہے۔ نہیں گنچے اور گندم کی شکل ایک جیسی ہو۔ گندم اور چنے میں امتیاز نہ کر سکتا ہو۔ اسی طرح اگر ماش خریدنا چاہتا ہے تو جانتا ہے اور ایمان لیتا ہے۔ یہ نہیں کہ ماش اور چنے کی شکل ایک جیسی ہو۔ اب جبکہ خدا نے گیہوں۔ جو۔ چنے۔ آم۔ خربوزہ کے پھل سننے کے لئے علامتیں رکھی ہیں۔ آدمیوں کے لئے علامتیں رکھی ہیں۔ تو کیا اگر نہیں رکھیں۔ تو ایمان کے لئے ہی نہیں رکھیں۔ جو سب سے زیادہ ضروری اور قیمتی چیز تھی کہی عقل اس بات کو تسلیم نہیں کر سکتی۔ کہ خدا نے ہر چیز کی علامتیں رکھی ہوں۔ مگر ایمان کے لئے کوئی علامت نہ رکھی ہو۔ درحقیقت انسان کا ذہن اس بات کو سوچ ہی نہیں سکتا۔ اور اس کا دماغ اس بات کو برداشت ہی نہیں کر سکتا۔ کہ ایسا ہو سکے۔ کجا یہ کہ ایسا ہو۔

خدا تعالیٰ فرماتا ہے

اَوْ مِنْ كَانْ مَبْتَا فَاَحْيَيْنَهٗ وَجَعَلْنَا لَهٗ نُوْرًا اَيُّمُّشْرِىٰ ۙ
فِي النَّاسِ كُنْ مَثَلَهٗ فِي الظُّلُمٰتِ لَيْسَ بِمَخْرُجٍ
مِنْهَا ۗ كَذٰلِكَ زَيَّنْ لِّلَّذِيْنَ كَفَرُوْا اٰیٰتِنَا لِيَكْمُنُوْا ۗ (۱۲۰-۱۲۱)
فرمایا۔ کوئی عقل کی بات کرے۔ کوئی انسان اس بات کو تسلیم کر سکتا ہے۔ کہ ایک شخص جس میں ایمان ہو۔ اور ایک جس میں کفر ہو۔ ان کی ایک جیسی شکلیں ہوں۔ اور ان میں کوئی فرق نہ ہو۔ سوئی موٹی چیزوں میں تو فرق ہو۔ اور ان کو یہ سننے کی علامتیں ہوں۔ لیکن جو اعلیٰ سے اعلیٰ ہے۔ اس کی شناخت کا ذریعہ نہ ہو۔ اگر اس کی شناخت نہ ہو سکے۔ تو کوئی اسے حاصل کس طرح کرے گا۔ اب تمہیں کی ضرورت ہو۔ تو چونکہ اسے پہچانتے ہیں۔ اس لئے آتے ہیں۔ لیکن اگر گیہوں کو نہ پہچانتے۔ تو پھر کس طرح لیتے۔ دنیا کی

ساری چیزیں خریدتے۔ تب کہیں گیہوں ملتی۔ اسی طرح اگر ایمان کی شناخت کی کوئی علامت نہیں رکھی گئی۔ تو اس کے لئے انسان سارے مذہب قبول کرتا۔ تب اسے ایمان کا پتہ ملتا۔ کہی وہ عیسائی ہوتا۔ اس میں ایمان نہ ملتا۔ تو جینی بنتا۔ پھر بدہ بنتا۔ اسی طرح ہزاروں لاکھوں جو مذہب ہیں۔ انہیں اختیار کرتا انہیں چکھتا۔ جیسے بہت سے شربت پڑے ہوں مگر ان کی خوشبو اڑ گئی ہو۔ تو ہر ایک کو چکھ کر کوئی ایک شربت معلوم کیا جا سکتا ہے۔ اسی طرح وہ بھی ہر روز مذہب بدلتا۔ اور اس طرح ایمان کو تلاش کرتا۔ اور اسے کچھ نہ ملتا۔ اور ممکن ہو تاکہ اس کا پتہ تول جاتا۔ لیکن جب اس پر عمل کرنے کا زمانہ آتا۔ تو مرجاتا۔ تو اس طرح بالکل

انسان کی خاطر میں

ہوتی۔ اور یہ اللہ تعالیٰ کی مشن سے بعید ہے اس فرمایا۔ یہ نہیں ہو سکتا۔ کہ ایک جو مردہ ہو۔ اور خدا کا زندہ کرے ایمان کی علامت یہ ہے۔ کہ اللہ ان زندہ ہو جاتا ہے اور ایک اندر سے میں دکھ اور تکلیف میں ہو۔ یہ دونوں برابر ہوں۔

ظلمات کے معنی موت کے بھی ہیں۔ کہ قبر میں جب انسان جاتا ہے۔ تو تاریکی میں ہوتا ہے۔ اس آیت سے مراد یہ ہے کہ ایک جو مردہ تھا۔ اسے زندہ کر دیا۔ اور ایک ایسے مذہب میں جا پڑا۔ جہاں سے نکل نہیں سکتا۔ یعنی وہ مر گیا۔ اور قبر میں دفن ہے۔ ایک کی تو یہ حالت ہے۔ اور دوسرے کی یہ ہے۔ کہ اس کے ہاتھ میں شمع ہے۔ جس سے وہ آپ ہی روشنی میں نہیں ہے بلکہ دوسروں کو بھی روشنی دکھاتا ہے۔ کیا یہ دونوں برابر ہو سکتے ہیں۔ کوئی بھی دنیا میں ایسا انسان نہیں ہوگا۔ جو یہ کہے۔ کہ ایک ایسا شخص ہو جس کے ہاتھ میں شمع ہو۔ جس سے اندھیری رات میں لوگوں کو راستہ دکھائے۔ اور ایک ایسا ہو۔ جو مٹی میں دفن ہو۔ کیا یہ دونوں برابر ہیں۔ ایک بچہ بھی جو ابھی بولنے لگا ہو۔ وہ بھی ان میں فرق کو سیکھا۔ اگر اسے

کہو کہ یہ آدمی تمہیں گھر چھوڑ آئے۔ یا یہ قبر والا۔ تو وہ یہی کہیگا۔ کہ یہ آدمی چھوڑ آئے۔ پس جس طرح ان میں فرق ہے۔ خدا تعالیٰ فرماتا ہے۔ اسی طرح مومن اور کافر میں فرق ہے۔

مردہ اور زندہ میں کیا فرق ہوتا ہے

یہ کہ زندہ ترقی کرتا ہے۔ اور مردہ منزل کرتا ہے۔ دوسرا فرق یہ ہے۔ کہ مردہ کو اگر کوئی نقصان پہنچائے۔ تو اسے دور نہیں کر سکتا۔ لیکن زندہ اپنے نقصان کے علاوہ دوسروں کے نقصانوں کو بھی دور کر سکتا ہے۔

مومن اور کافر میں بھی یہی فرق ہوتا ہے۔ کافر کی حالت نہیں بدلتی۔ اگر بڑے تو برائی کی طرف ہی جاتی ہے۔ جیسی مردہ کی حالت بدلیگی۔ تو بد بو ہی پیدا ہوگی۔ مگر زندہ ترقی کرتا ہے اور مردہ گرتا ہے۔ فرمایا یہی حالت مومن اور کافر کی ہوتی ہے۔ مومن ترقی کرتا ہے۔ اور کافر گرتا ہے۔ پھر یہ فرق ہے۔ کہ کافر اپنے آپ کو بھی نقصان سے نہیں بچا سکتا۔ مگر مومن دوسروں کو بھی بچاتا پھرتا ہے۔ کافر کے گرنے کی یہ حالت ہوتی ہے۔ کہ کل اگر اس کے اخلاق ٹوڑ تھے۔ تو آج اور بدتر ہونے لگے۔ کل اگر اس نے اسلام قبول نہیں کیا تو آج اور بھی اسلام قبول کرنے سے دور ہوگا۔ مگر مومن کا تعلق خدا تعالیٰ سے روز بروز بڑھتا جاتا ہے کوئی لمحہ نہیں گزرتا۔ کہ پہلے کی نسبت اور خدا تعالیٰ کے نزدیک نہ ہوتا ہو۔ یہ مومن اور کافر میں فرق ہے۔ خدا تعالیٰ

ایک اور فرق مومن اور کافر میں

یہ بیان فرماتا ہے۔ کہ وَجَعَلْنَا لَهٗ نُوْرًا اَخْدَ التَّعَالٰیٰ لِيُظْهِرَ سَعَةَ اسکو نور ملتا ہے۔ علاوہ اس کے کہ وہ خود لوگوں کی مدد کرتا ہے۔ خدا تعالیٰ کی طرف سے ایسے سامان پیدا ہو جاتے ہیں۔ کہ وہ لوگوں کو ظلمت سے نکال کر نور کی طرف لاسکتا ہے۔ اس کو ایسا دماغ مل جاتا ہے۔ کہ باریک سے باریک اور مخفی سے مخفی باتیں اس پر کھلتی جاتی ہیں۔ کوئی معرہ نہیں ہوتا۔ جسے وہ حل نہ کرے۔ اور کوئی مشکل نہیں ہوتی جو اسے حواساں کر دے۔ کیونکہ خدا کی طرف سے اسے نور ملتا ہے۔ پھر نور کو دیکر انگ تھک نہیں بیٹھتا۔

بلکہ ہمیشہ بہ فی الناس اسکو لیکر لوگوں میں چلتا پھرتا ہے تو یہ تین باتیں مومن میں پیدا ہو جاتی ہیں۔ اول یہ کہ وہ ترقی کرتا ہے۔ دوم یہ کہ لوگوں کو فائدہ پہنچاتا ہے۔ سوم یہ کہ خدا کی طرف سے اسے ایسے سامان ملے جاتے ہیں کہ جو اس کی مدد کرتے ہیں۔ جب کوئی کام کرنے لگتا ہے تو فوراً خدا کی طرف سے مدد پہنچتی ہے۔

اگر یہ باتیں کسی میں پائی جاتی ہیں۔ تو خدا تعالیٰ فرماتا ہے اس میں ایمان ہے۔ اور اگر نہیں پائی جاتی ہیں۔ تو ایمان نہیں۔ درمیانی کوئی رشتہ ہی نہیں۔ یا تو انسان مومن ہو گا یا کافر زندہ ہو گا یا مردہ۔ ان جس طرح زندگی میں فرق ہوتا ہے کسی کی اعلیٰ ہوتی ہے۔ کسی کی ادنیٰ۔ اسی طرح کوئی اعلیٰ درجہ کا مومن ہوتا ہے۔ کوئی ادنیٰ درجہ کا۔ کوئی بڑا کافر ہوتا ہے کوئی چھوٹا۔ جس طرح مردوں میں بھی فرق ہوتا ہے کوئی تازہ مرا ہوتا ہے کوئی دیر کا۔

اب میں

دوستوں سے سوال

گرتا ہوں کہ یہ جو علامتیں ہیں۔ اور جن کے متعلق خدا تعالیٰ فرماتا ہے۔ کہ ان کا فقدان کفر ہے۔ یہ ان میں پائی جاتی ہیں یا نہیں۔ یعنی اول یہ ہے کہ ان میں نور اور ترقی کی طاقت ہے؟ اور ان کا قدم آگے پڑتا ہے؟ دوسرے وہ مردہ کی طرح تو نہیں پڑے رہتے۔ بلکہ حیات میں کام کر رہے ہوتے ہیں۔ یہ علامت معلوم کرنے کے لئے اس بات پر غور کرو کہ تم واقع میں ایسے ہو۔ کہ کچھ کام کرتے ہو یا ایسے ہو کہ مر جاؤ۔ تو کسی کو تمہارا خیال بھی نہ ہو۔ ایک شاعر نے دنیا میں مفید زندگی بسر کرنے کا نقشہ اس طرح کھینچا ہے۔

انت الذی لداتک اھلبا کما ۵ والناس ملک یضحکون سرور
تکون عند موتک مناخک سرور

کہ جب تو پیدا ہوا تھا۔ ماں نے تجھے جنا تھا۔ تو تو رو رہا تھا بچہ جب پیدا ہوتا ہے۔ تو چونکہ تنگ جگہ سے نکلتا ہے اسکے سر اور جسم پر دباؤ پڑتا ہے۔ اسلئے روتا ہے۔ شاعر کہتا ہے۔ تو وہ تھا کہ جب پیدا ہوا تھا۔ تو رو رہا تھا۔ اور لوگ اس موقع پر ہنس رہے تھے کہ لڑکا پیدا ہو گیا۔ ایسی حالت میں تیری پیدائش ہوئی تھی۔ اب تو ایسے عمل کر۔ کہ جب تو مر رہا ہو۔ تو تو خوش ہو کہ خدا سے ملنے چلا ہوں

اور لوگ نہ رہے ہوں۔ کہ اس سے جو فوائد پہنچ رہے تھے ان سے محروم ہو گئے۔ یہ تیرا بدلہ ہے۔ جب تو پیدا ہوا تھا تو رو رہا تھا۔ اور لوگ ہنستے تھے۔ اب ان سے بدلہ لے اور وہ اس طرح کہ ایسے اچھے عمل کر کہ جب مرنے لگے تو دنیا تم پر روئے کہ اب کیا ہو گا۔ مگر تو ہنس رہا ہو کہ خدا کے پاس جا رہا ہوں۔

حیات کی علامت

یہی ہے کہ کام کر نیوالی چیز اپنی جگہ سے ہل جائے تو نقص پیدا ہو جاتا ہے۔ مثلاً یہ ستون ہے (مسجد اقصیٰ کے رکن) کا ایک ستون) جو کام کر رہا ہے۔ اس کے ساتھ اگر ایک اور لکڑی کھڑی کر دی جائے تو وہ بھی کھڑی تو نظر آئیگی۔ لیکن اگر اسے ہٹا دیا جائے۔ تو کوئی نقص نہیں واقع ہو گا۔ اور اگر اس ستون کو ہٹا دیا جائے۔ تو نقص پیدا ہو جائیگا۔ تو کام کر نیوالے کی یہ علامت ہوتی ہے کہ اگر اسے ہٹا دیا جائے۔ تو نقص پیدا ہو جائے۔ جب تک نیا آدمی اس کام کو سنبھال نہ لے۔ یہ قوت فعلیہ ہوتی ہے۔

تیسری بات یہ ہے۔ کہ خدا کی طرف سے مدد آ جائے۔ چونکہ خدا تعالیٰ نے فرمایا ہے۔ فاحینینہ۔ ہم نے اسکو زندہ کیا۔ اس لئے اسے مدد بھی وہ خود ہی دیتا ہے۔ خواہ ساری دنیا مخالف ہو۔ وہ اپنا رستہ پالیتا ہے۔ کیونکہ اس کے پاس خدا کی دی ہوئی روشنی ہوتی ہے یا ساری دنیا ڈوب رہی ہو۔ وہ اس شمع کی روشنی سے محفوظ ہوتا ہے۔ اور دوسروں کو محفوظ کرتا ہے۔ جیسے رسول کریم صلی اللہ علیہ وسلم یہ روشنی ہر مومن میں حسب مراتب ہوتی ہے۔

دیکھو آتم کے لئے جس طرح گھٹلی۔ رس اور چھلکا ہونا ضروری ہے۔ اسی طرح ایمان کے لئے ان

تینوں باتوں کی ضرورت

ہے۔ آگے جس طرح بڑے آم کا بڑا چھلکا۔ زیادہ رس اور بڑی گھٹلی ہوتی ہے۔ اسی طرح جس میں زیادہ ایمان ہو گا۔ یہ باتیں بھی زیادہ پائی جائیگی۔ لیکن ایمان کے لئے ہونی ضروری ہیں کہ خدا سے تعلق بڑھ رہا ہو۔ کچھ نہ کچھ کام کا سہارا اسپر ہو۔ خدا کی تائید خواہ تھوڑی ہی ہو۔ مگر ہو ضرور۔ زیادہ روشنی اچھی ہوتی ہے۔ لیکن تھوڑی بھی کام دے جاتی ہے۔ پس یہ تینوں علامتیں خواہ تھوڑی ہوں۔ مگر ہونی

چاہئیں۔ میں دوستوں کو خبر دلاتا ہوں کہ وہ دیکھیں۔ کیا ایمان میں پائی جاتی ہیں یا نہیں یا اگر کسی میں نہیں تو سمجھو کہ وہ کفر کے زیادہ قریب ہے بہ نسبت ایمان کے۔ اور اگر پائی جاتی ہیں۔ تو انہیں درستی کئے خدا تعالیٰ ہمیں توفیق دے کہ ہم ایمان کی یہ علامتیں پیدا کریں۔ اپنا نور اور روشنی لے۔ جس سے ہم فائدہ اٹھائیں۔

لندن کے مشہور اخبار میں سلسلہ احمدیہ کا ذکر

لندن کا مشہور اخبار ڈیلی ٹیلیگراف اپنے ہر جون ۱۹۲۲ء کے پرچہ میں لکھتا ہے :-

پرنس آف ویلز کو سیاحت ہند کے دوران میں مسٹر ایڈریس پہنچے انہیں سے ایک ایڈریس جماعت احمدیہ کے معزز ممبروں کی طرف سے تھا یہ جماعت خالص مذہبی جاوتے ہے جو تقریباً تیس سال پہلے پنجاب میں قائم کی گئی تھی اس کے بڑے بڑے عقائد میں ایک عقیدہ جسکی بنیاد اسلامی حکم پر رکھی گئی ہے یہ ہے کہ ہر اس گورنمنٹ کی وہ وفادار رعایا رہیگی۔ جس کے ماتحت اسکے ممبروں کو مذہبی آزادی ہوگی۔ اس ایڈریس کو پیش کر نیوالے ممبروں نے بیان کیا ہے کہ یہ حقیقی آزادی چونکہ انہیں گورنمنٹ برطانیہ کے ماتحت حاصل ہے۔ اسلئے وہ اس سے غیر وفادار نہیں ہو سکتے ایڈریس میں لکھا ہے کہ ہزرائل ہائٹس کے دور و ہند کی تقریباً ایک کتاب تیار کی گئی ہے جس میں سلسلہ احمدیہ کی خاص اس جماعت کے قائم ہونے کی عرض اس کے خاص خط و حال اور امتیازی نشانات اور بانی سلسلہ کے مختصر تاریخی حالات بیان کئے گئے ہیں۔ اور پرنس سے اس کتاب کے بطور تحفہ جانتے کے افراد کی طرف سے قبول کرنے کی درخواست مل گئی ہے۔

پرنس نے اس کتاب کی حریف خط میں رسید دی۔ (یہاں وہ خط درج کیا گیا ہے جو ہمارے ایڈریس کے جواب میں پرنس نے لکھا ہے) کے چیف سکریٹری نے لکھا تھا اور جس کا ترجمہ شائع ہو چکا ہے اسکے بعد اخبار مذکور لکھتا ہے۔ اسپر اتنا اور اضافہ کیا جاتا ہے۔ لندن میں بھی سلسلہ احمدیہ کی ایک شاخ ہے اور سوئے فیلڈ میلرز روڈ میں انکی مسجد ہے۔ جہاں باقاعدہ نماز اور اکیگاتی ہیں قریباً ہی مضمون لائبریری کے اخبار یارک شائر میں شائع ہوا ہے

حافظ نناشد

مولوی نثار اللہ کو جب امرتسر کی میونسپلٹی کی ممبری کے حصول میں ناکامی ہوئی۔ تو ہم نے وہ دعویٰ یاد دلایا جو انہوں نے حضرت خلیفۃ المسیح ثانی سے اپنی پوزیشن کے اعلیٰ ہونے کے متعلق لکھا۔ اور لکھا۔

” حال میں مولوی صاحب کو ایک معمولی سے مقابلہ میں جونا کامی ہوئی ہے اس لئے اپنی حیثیت کو بالکل نمایاں کر دیا ہے۔ امرتسر کی میونسپلٹی کی ممبری کے لئے اس سال مولوی صاحب بڑے طمطراق سے کھڑے ہوئے اور اسکے لئے سر توڑ کوشش کی۔ لیکن چونکہ ان کے مقابلہ ایک ذی اثر برسرِ ٹیبلٹ تھے۔ اس لئے بڑی جیل و حجت کے بعد کامیابی کی کوئی صورت نہ دیکھتے ہوئے مولوی صاحب کے امیدداری سے دست بردار ہونا پڑا۔“

اسکے جواب میں مولوی صاحب نے ایک تو مبری کے لئے سر توڑ کوشش کو ”بالکل جھوٹ“ قرار دیا۔ اور دوسرے اپنی ناکامی کی یہ وجہ بتائی۔ کہ دوسروں کے سمجھانے پر جب میں نے خود بھی غور کیا۔ تو مجھے معلوم ہوا کہ میونسپلٹی کے ذرائع میں سرکاری اور علمی مشاغل سے بیشک متصادم ہونگے۔“

یہ عذر لگا کر مولوی صاحب کی ناکامی پر جس قدر پردہ اٹا سکتا ہے۔ اسی قدر میونسپلٹی کی ممبری کی ایسی چیز تھی۔ جس کے فرائض ممبری امیدوار بننے کے وقت انہیں معلوم نہ تھے۔ پھر بعد میں ان فرائض اور علمی مشاغل میں تصادم ہونے کا پتہ لگنے کے متعلق سوائے اسکے کیا کہا جاسکتا ہے کہ ناکامی کے یقین نے یہ سکتہ سمجھایا۔

لیکن جس بابت کہ مولوی صاحب نے لکھی ہے۔ اس کے لئے ”بالکل جھوٹ“ قرار دیا جاتا ہے۔ حافظہ نہ باشد کہ مصداق بلکہ حال میں اس کا اقرار اس طرح کیا ہے۔ کہ مولوی محمد علی بوٹھی کے متعلق شکوہ شکایت کرتے ہوئے ان کی تلبے دفائی کی سب سے بڑی مخالفت یہ پیش کی ہے کہ۔

” میں امیدوار ممبری ہوا۔ اور ساہدہ مذکورہ کے پاس پرینے ان حضرت (بوٹھی صاحب) سے کہا

کہ یہ کام دراصل قوم کا ہے۔ اس لئے آپ جموں کے روٹ لپٹے سائین کو نزع غیب دیجئے گا کہ مجھے ممبری کے لائق جانیں تو میرے حق میں ووٹ دیں۔“

اس سے بڑھ کر سر توڑ کوشش اور کیا ہو سکتی ہے کہ ایک پلٹنے حرفت کے آگے دست امداد دراز کرنے سے بھی دریغ نہ کیا جائے۔ حالانکہ میونسپلٹی کی ممبری کیا چیز ہے۔ شیخ سعدی تو یہاں تک کہہ چکے ہیں کہ

حقاً کہ باعقوبت دوزخ برابر است
رفتن بیائے مردی ہمسایہ در پشت

مولوی نثار اللہ کے اپنے اس اقرار سے صاف ظاہر ہے کہ ہمارے مقابلہ میں وہ معمولی معمولی باتوں پر بھی جھوٹا دلینا روا سمجھتے ہیں۔ جو شخص ہند میں یہاں تک بڑھ گیا ہو اسکی کسی تحریر و تقریر کو کوئی عقلمند بہبودہ سراہی سے زیادہ وقعت نہیں دے سکتا۔

میر محمد و عطا بھانڈوی چاچا کے انعام

۱۳۔ اپریل کے اہمذیث میں ۱۰ عطا بھانڈوی نے اپنے ۲۰۔ ذوری کے وعظ کا ذکر کرتے ہوئے لکھا ہے کہ۔
” سات آدمیوں نے مرزا ایت سے توبہ کی۔ باقی تمام گاؤں مسلمان ہو گیا (اہمذیث ۱۲۔ اپریل ۱۹۲۲ء)۔
جسیر ۸۔ سنی ۱۹۲۲ء کے الفضل میں چلیج دیا گیا کہ۔
۱۔ اگر چار آدمی بھی ایسے پیش کر دو۔ جو مسجد میں خدا کی قسم لکھا کر یہ اعلان کریں۔ کہ ہم موضع سٹھیالی کے یا اس کے قرب و جوار کے ہونے والے ہیں۔ اور میر محمد کے مجلس و وعظ (۲۰ ذوری) میں موجود ہو اور ہم نے مولوی صاحب کے وعظ کے اثر سے سچائیت سے توبہ کی۔ تو سچا س روپے انعام دیا جائیگا۔“

۱۶ جون کے اہمذیث میں سواہر بعد لکھا ہے کہ انعام جمع کر او۔ میں چار احمدی ایسے پیش کر دیا۔ میں بہت افسوس ہے کہ ایک طرف تو لکھا جاتا ہے کہ چودھری منصب دار مرزا ایت کے فتنہ کو فرو کرنے کے لئے آپ کو بلائے گیا۔ گویا وہ آپ کے ذوق

کا شخص ہے۔ دوسری طرف بجلے کسی مسلم ذیقین شخص کے اسی کے پاس روپیہ جمع کرنے کے لئے کہا جاتا ہے۔ وہ خط صاحب کو واضح ہے۔ کہ رقم کوئی اتنی بڑی نہیں۔ جو موقع پر مہیا نہ ہو سکے۔ آپ سٹھیالی آجائیں۔ وہاں آپ کے سامنے روپیہ رکھ دیا جائیگا۔ سٹھیالی کے چار آدمیوں کے صفت سوک بجز اب اٹھانے پر کہ ہم پہلے سچے دل سے بیعت کر کے حضرت مرزا صاحب کو مسیح موعود نبی اللہ مانتے تھے۔ اور احمدی تھے۔ چندہ دیتے تھے۔ غیر احمدیوں کے پیچھے نماز پڑھنا حرام یقین کرتے تھے۔ اور ۲۰ ذوری کی مجلس عظیم حاضر تھے۔ اور میر محمد صاحب ۱۰ وعظ کے وعظ اثر سے احمدیت سے توبہ کر چکے ہیں۔ فوراً وہ روپیہ آپ کے حوالے کر دیا جائیگا۔ اگر کچھ بولے ایمان ہے تو دیر نہ کرو۔ اور اپنے جواب میں بھی اطلاع دیا کرو۔ اس دفعہ میں خبر نہ ہوئی۔ اس لئے جواب میں دیر ہو گئی۔

غلام محمد۔ احمدی نبردار سٹھیالی

ٹیر میوریل فوج میں بھرتی کی رفتار

ٹیر میوریل فوج کی بھرتی کا کام صدر جہ کی مستی سے ہو رہا ہے۔ کئی اعلان شایع ہو چکے ہیں۔ جسہ سالانہ پر بھی میں نے خاص طور پر تحریک کی تھی۔ لیکن افسوس سے کہنا پڑتا ہے کہ ہماری جماعت کے ابھی تک پانچ جوان ہی اس فوج میں بھرتی نہیں ہوئے۔

بعض انجنیوں نے تو کچھ توبہ ہی نہیں کی۔ یہاں تک کہ جو اب بھی نہیں دیا کہ وہ کیوں معذور ہیں۔ ایسی انجنیوں کے نام حضرت خلیفۃ المسیح کے حضور پیش کرنے سے پہلے میں ہر ایک جماعت کو متوجہ کرتا ہوں۔ کہ ہر ایک انجنی بھرتی کے لئے پوری کوشش کرے۔ تاکہ از کم ہماری عیحدہ پٹین تیار ہو سکے۔ اگر اس اعلان کے بعد بھی سکرٹری۔ امراء صاحبان نے توبہ نہ فرمائی۔ تو پھر مجبوراً ایسی انجنیوں کے نام جنہوں نے کچھ بھی بھرتی میں حصہ نہیں لیا۔ حضرت کے حضور پیش کر دوں گا۔ واللہ المستعان۔
ناظر امور عامہ۔ قادیان

Digitized by Khilafat Library Rabwah

قادیان میں ایک خریدنے کے خواستہ مند احباب

اشتہارات
ہر ایک اشتہار کے مضامین کا مجموعہ ہے مگر انصاف (ایڈیٹر)
اشتہار زیر آرڈر میں مدعا صواب دلائی

پیشینہ جوہر جس درجہ اول مقام اور
با جلا سنج محمد حسین صاحب منصف و ظفر والی قادیان
نتہوں دل دلائل چند قوم کھتری ساکن سکندر تحصیلہ ظفر والی
بنام
المد رکھا دل نبی بخش قوم راہ میں سکندر میانہ پورا تحصیل ساکن
مدعا علیہ

دعویٰ ۱۸۰/۱۰ بروئے بہی
بنام المد رکھا دل نبی بخش قوم راہ میں سکندر میانہ پورا تحصیل ساکن
مقدمہ بالا میں بیان حلفی مدعی سے پایا جاتا ہے کہ تم دانتہ
تعمیل سمن سے گریز کرتے ہو۔ اس لئے تمہارے نام اشتہار
جاری کیا جاتا ہے۔ کہ یہ ۹ کو حاضر عدالت نہ ہو کر بروی
مقدمہ کردور نہ تمہارے برخلاف کارروائی کی طرف کی جا دیگی
آج بتاریخ ۲۲ ماہ جولائی ۱۹۲۲ء ہمارے دستخط مدعا علیہ
سے جاری کیا گیا۔ دستخط انصر عدالت بخٹہ انگریزی

مطلع رہیں کہ ہمارے انتظام میں عموماً ہر وقت ہر قسم اور ہر موقعہ کی زمین موجود
رہتی ہے تفصیلات بذریعہ خط و کتابت معلوم کی جاویں۔
اس وقت محلہ دارالرحمت قادیان میں احمدیہ سٹور کے پاس نہایت عمدہ
موقعہ کے قطعات موجود ہیں قیمت حسب موقعہ فی مرلہ ۵۰ روپے
اور محلہ محلہ دارالفضل میں بھی زمین موجود ہے۔ جو قادیان سے نسبتاً
کچھ فاصلہ پر ہے۔ اس کی قیمت حسب موقعہ فی مرلہ ۵۰ روپے اور یہ ہے۔

صاحبزادہ مرزا شیر احمد قادیان پنجاب

سست سلاجیت

محیط اعظم سے نقل کیا گیا ہے جس کی عبارت
یہ ہے متقوی جمیع اعضا نافع صرغ مشہی طعام
قاطع بلغم و ریاح و دافع بواسیر و حذام و استسقا
وزروری رنگ و تنگی نفس و دوق و شیخوختیت
و فساد بلغم قاتل کرم شکم و مفتت سنگ گردہ و
مثانہ و سلسل البول و سیان منی و ہیوست
و در و سفاصل و غیرہ وغیرہ کے لئے بہت مفید
ہے۔ بقدر دانہ خود صبح کے وقت دو دو سے
استعمال کریں۔ قیمت قسم اول مدعا بقیتولہ
قسم دوم ۸ رنی تولہ۔

امرتسر ٹری تجارت کی منڈی ہے

ہر ایک قسم کا مال مثل نیازی۔ بزازی۔ لوبار۔ لکڑی۔ چھرا۔ خال
تک۔ گونا اور جس میں قسم کا چاچاں۔ بہاری معرفت سنگائیں لٹا لٹا
عمدہ اور کفایت روانہ ہوگا۔ نرخ دینے چاہئیں۔ لطف رویہ
پیشگی اور نصف کا دی پی یا بذریعہ بینک سا رار و پیشگی روانہ
کرنیوالہ کو ایک فیصدی کمیشن دیا جائیگا۔ اگر کسی قسم کا مال
فخت کرنا ہو۔ تو آڑہت پر ہو سکتا ہے۔
احمدی برادر سن امرتسر

سورہ نوریہ سورہ ہے حسین عورتوں کے متعلق خاص احکام
بیان کرتے ہیں جو کنکھن سے تا انتہیت عورتوں کو چھین کر نیامیں
تباہ کر کے اور ان کے پر عمل کرنے سے غور
اور خاندان کے لئے سکینت اور
اور باعث خیر بناتی ہے۔ اس لئے اجابک چاہیے کہ سورہ نوریہ
کی تفسیر مذکورہ حضرت خلیفہ ثانی انور پڑھائیں قیمت ۵
لئے کا پتہ۔ دفتر ایڈیٹر انصاف قادیان (پورہ)

عینک سے نجات پانے کا آلہ

اصل حکیم کا سر میر اور میر امجد قدس مسیح موعود اور حکیم الامتہ
خلیقہ اول یہ میر مرہ امراض آنکھوں کے لئے بہت
مفید ہے۔ اور تجربہ ہے۔ اور یہ میر مرہ لکڑی کیلئے
اور نظر بڑھانے کے لئے ابتدائی موٹیا جو بڑھ جاتا
پھولا۔ پھر بال۔ لالی ہو۔ آنکھوں سے ہر وقت پانی
جاری رہتا ہو۔ نظر کمزور ہو۔ ان کے لئے بہت
مفید ہے اور اگر ایک ہفتہ استعمال کر کے کسی شخص
کو فائدہ ثابت نہ ہو۔ تو بیشک واپس کر کے قیمت
سر میرہ فی تولہ ۵۰ قسم اول اور میرہ قسم اول
فی تولہ ۵۰

احمد نور کاہلی۔ مورثا قادیان پنجاب

شیکھو کماؤ اور چاؤ

احباب کے قابل توجہ

مجرمات اور پاپے

کچھ دہونے کے لئے نہایت اعلیٰ درجہ کا سفید اور سیل کاشے والا۔ اور عمدہ کھرنے والا صابن گھر پر بناؤ۔ ایک روپیہ میں ۱۲ م سیر صابن طیار ہو جاتا ہے۔ جبکہ بازار میں صرف پلم انی روپیہ زرخشا ہوتا ہے۔ اور پھر بھی آپ کے صابن کا مقابلہ نہ کر سکیگا۔ کسی قسم کی مشین یا خاص اوریات کی ضرورت نہیں ہے۔ گھر کے اندر ہی ہر چیز میں جتنا چاہو نصف گھنٹہ میں طیار کر لو۔ طیارگی کا سامان ہر جگہ دستیاب ہو جاتا ہے۔ ہر جگہ صرف ایک شخص کو سکھایا جائیگا۔ اس لٹو جلدی کیجئے۔ نمونہ سار کے ٹکٹ آنے پر روانہ کیا جاسکتا ہے۔ سکھانے کی اجرت پانچ روپے۔ صرف

تحفہ شہزادہ ویزا دو پارہ چھپ گیا ہے اکثر احباب نے ان دو تین ماہ کے عرصہ میں اس کے متعلق متعدد دوروں میں پھیر چکی ہیں۔ چونکہ عرصہ بہت گذر چکا ہے اور درخواستوں کا ڈھیر لگ گیا ہے اس لئے احتیاطاً احباب دو پارہ ایک پوسٹ کارڈ پتہ ذیل پر بھیجیں۔ تو مناسب ہو گا کیونکہ اس طرح خطرہ ہے کہ کسی دست کو دوبارہ وی بی نہ پہنچ جاوے۔

ترباتی زندگی کا سبب بیماریوں کا موجب علاج۔ نزلہ۔ قویج۔ درد اعضا۔ بھڑکے پھو کا ڈنک وغیرہ کیلئے حکمی علاج ہی ہر گھر میں اس کی نشانی موجود رہنی ضروری ہے۔ فی نشینی کلاں عا۔ خورد ایک روپیہ۔
دو تین ہفتوں کے مسلسل استعمال سے نشانی سسر صبر نور البصر عینک کی ضرورت نہ رہیگی۔ آنکھوں کی عام شکایتیں رفع ہو جائیگی۔ فی پڑیا ۶
کروڑ کی ادوائی صرف چار روز کے استعمال سے اثر اور آرام ہو جاتا ہے۔ فی پڑیا ۶
علاج و رو شقیقہ۔ صرف چند لمحوں میں قائم ہو جاتا ہے۔ فی نشینی عا۔ علاج صرگی بچوں کو فوراً اور بڑوں کو چند یوم کے استعمال سے اس موذی مرض سے نجات مل جاتی ہے۔ قیمت فی نشینی عا۔

المشتمل فرینڈس سوسائٹی۔ شاہجہاں آباد بھوپال

کتاب مرقا دیان

اشتہار زیر آرڈر رول ۱۲ ضابطہ دیوانی
بت بعد ادیولی اجلات مجذوبین منصفان مقام
نارووال
پچھنڈ اس دلہٹھا کرد اس قوم کھتری ساکن باٹیانوالہ تحصیل
ظفر دال مدعی
بنام
جگا دلہ جہیل قوم جٹ ساکن گولی خوانہ دہلی محو دلہ باقا قوم
ترکھان ساکن فتو کے تحصیل ظفر دال مدعا علیہم۔
دعوے نامہ سے بروئے بھی
بنام علی محو دلہ باقا قوم ترکھان ساکن فتو کے تحصیل ظفر دال
مقدمہ بالا میں بیان حلفی مدعی سے پایا جاتا ہے۔ کہ
تم دانستہ تعمیر سمن سے گزرتے ہو۔ اس لئے تمہارے
نام اشتہار جاری کیا جاتا ہے کہ ۲۴ کو حاضر عدالت ہوا ہو
پیروی کرو ورنہ تمہارے برخلاف کارروائی کی طرف کی جاوے گی۔
آج بتاریخ ۲۴ جولائی ۱۹۲۲ء ہمارے دستخط اور مہر عدالت
سے جاری کیا گیا۔ دستخط انسر (مہر عدالت)

مفت نادر موقعہ مفت
تحفہ شہزادہ ویزا دو پارہ اور تحفہ شہزادہ ویزا انگریزی دونوں مفت
دئے جائینگے
ان احباب کو جو ایک ماہ کے اندر اندر تحفہ کی کم از کم پندرہ روپے اور پندرہ
انگریزی جلدیں اپنے اپنے حلقہ اثر میں فروخت کریں۔ یا خریداروں کے آرڈر
بھیجوا دیں۔
امید ہے کہ اگر دوست تھوڑی سی ہمت بھی کام میں لائینگے تو یہ کام بڑی
آسان اور عمدگی سے ہو سکیگا۔
پبلیک ڈپوٹالیمٹ و اشاعت قادیان

Digitized by Khilafat Library Rabwah

ہندوستان کی خبریں

بھٹی میونسپلٹی میں گاؤں کشی۔ بھٹی۔ ۲۸ جولائی۔ میونسپلٹی کارپوریشن کا کلرک جو جلیبہ منعقد کارپوریشن میں گیا ہوا۔ اس میں گاؤں کشی کے انداز کے متعلق مشر بلائی کارپوریشن ایجنڈا پر لایا گیا۔ مشر بلائی خود جلسہ میں حاضر نہیں تھے۔ اور ہندو میونسپل کمرشل میں سے ۱۲ ممبر جو اس وقت حاضر تھے۔ ان میں سے ایک نے بھی نہ تو ریزولوشن کی تحریک کی اور نہ تائید کی چنانچہ ریزولوشن مذکورہ کسی نے ذکر تک نہ کیا۔ اور وہ گریا۔

اڈیسر کانگریس کی سزایابی۔ دہلی۔ ۲۸ جولائی۔ مولوی کانگریس دہلی کو بغاوت کے الزام میں تین سال قید سخت کی سزا دی گئی ہے۔

گوردوارہ بل کا التوا۔ لاہور۔ ۲۸ جولائی۔ معلوم ہوا ہے کہ مجلس وضع قوانین کے آئندہ اجلاس میں گوردوارہ بل پیش نہیں کیا جائیگا۔ آنریبل سر جان ہینا رڈ بیان کرینگے کہ گوردوارہ کے متعلق قانون بنانے میں گورنمنٹ کا کیا ارادہ ہے۔

ریاست لمبڈی میں لٹری و اقمہ کا ہیا وار کے۔ احمد آباد۔ ۲۸ جولائی۔ ریاست لمبڈی و اقمہ کا ہیا وار کے در آمد مسکرات کی اجا راجہ صاحب نے اپنے علاقہ میں تمام مسکرات کی درآمد کی مخالفت کر دی ہے۔ اور اعلان کیا ہے۔ کہ ہر ماہ کا چھ مہان لوگوں کو دیا جائیگا جو جو موں کا پتہ لگانینگے۔

ڈاکوؤں کی تلاش ہوائی جہاز۔ کراچی۔ ۲۷ جولائی۔ ڈاکوؤں کی تلاش ہوائی جہاز اخبار ڈیلی گزٹ کا نامہ نگار بیان کرتا ہے۔ کہ ۶ سو سو ڈاکوؤں اسود میں گشت لگا رہے۔ ان کی وجہ سے دیہات کے لوگوں میں سخت دہشت پھیلی ہوئی ہے۔ جو نیز ہے۔ کہ ڈاکوؤں کو ہوائی جہازوں کی مدد سے فتنہ کر دیا جائے۔ کلکتہ میں ۱۶ ہزاروں کی گرفتاری کلکتہ۔ ۲۸ جولائی۔

شمالی علاقہ کے لوگوں اور مسلمان نوجوانوں نے آج پھر غیر ملکی کپڑے کی دکانوں پر پیرہ دیا۔ ۱۶ گرفتاریاں عمل میں آئی کہ اگر اس طرح پہروں کا دیا جانا ایک مدت مدید کے لئے بند نہ کیا گیا۔ تو منڈی کی حالت خراب ہو جائیگی۔ چور کی جرم میں پانچ گوروں کی سزا دے دے۔ لٹلا کپنی کی دکان میں تو پچانہ کے جن گوروں نے چور کی تھی مجسٹریٹ چھادنی نے پانچوں ملزمان کو ۶-۶ ماہ قید اور ساٹھ ساٹھ روپیہ جرمانہ کی سزا دی ہے۔

جلپیا نوالہ باغ کے مقتولین۔ امرتسر میں مشر ٹائٹن کے ورثا کو معاوضہ کی زیر صدارت ایک کمیٹی مقتولین جلپیا نوالہ باغ کے ورثا کو معاوضہ تقسیم کر رہی ہے۔ ۱۲۰ لاکھ روپے سے زیادہ صرف امرتسر میں بانٹا گیا۔

اخیاڑ گج اکائی کے حوالہ۔ بائیس سو تالیف کے مقدمہ کے فیصلہ نہیں ہوا۔ مقدمہ کے فیصلہ کی خبر درج کی گئی تھی۔ وہ بے بنیاد ہے۔ فیصلہ سننے کے لئے ۳۱ جولائی کی تاریخ مقرر ہے۔

سٹاک ایکسچینج۔ کانگریس سٹیٹ پرپس زمیندار اور پالیسیاں اور نقاش پرپس لاہور نے کپروں نے جہاں زمیندار اور سیاست طبع ہوا کرتے تھے۔ دو دہزار کی ضابطی ضمانت کے خلاف ہائیکورٹ میں اپیل دائر کئے تھے جو فاضل ججوں نے خارج کر دیے ہیں۔ ابھی پرکاشن سٹیٹ پرپس کا فیصلہ نہیں سنایا گیا۔

میجر بلیک کا واپس آنا۔ لاہور۔ ۲۹ جولائی۔ میجر بلیک کا واپس آنا میجر بلیک جو ہوائی جہاز کے ذریعہ دنیا کی گشت کر رہے ہیں۔ آج کوٹہ سے لاہور واپس آئے۔ اور شام کو سواست بے چھاؤ میں اترے۔

غیر ملکی کپڑے۔ کلکتہ ۲۵ جولائی۔ غیر ملکی کپڑے کی دوکانوں پر سوداگروں کو اندیشہ پھر دیتے ہوئے آج گیا۔ وہ آدمی گرفتار کئے گئے۔ غیر ملکی کپڑے کے

سوداگروں اور زیادہ تر مار ڈالوں کو ایدینہ سے انہوں نے قیمت میں ۵ فیصدی تخفیف کر دی ہے تاکہ مال جلد فروخت ہو جائے۔ مفصلات میں بھی پہلے لگانے کا کام سرگرمی سے جاری ہے۔ مگر کہیں فساد ہونے کی خبر نہیں آئی۔

شاہی فوجی کالج کے طلباء کا مصروف کالج۔ ۲۸ جولائی۔ یکم جولائی سے بعد میں شاہی فوجی طلباء کا مصروف کالج میں داخل ہونے والے طلباء کے لئے واجب الادا اور قوم پر نظر ثانی کی گئی ہے۔ پرائیویٹ اشخاص کے لڑکوں کے لئے آئینہ دو سال کی معمولی فیس دو سو پونڈ سالانہ اور لفٹنٹ کرنل سے کم رتبہ والے فوجی افسروں کے لڑکوں کے ۵۵ پونڈ سالانہ ہوگی۔

سٹیٹ آباد میں ضلع بجنور کا ایک پیغام منظر۔ الہ آباد۔ ۲۸ جولائی۔ بجنور کا ایک پیغام منظر ہے۔ کہ حال میں کئی جگہ ڈاک ڈالا گیا ہے۔ اور ڈاکوؤں نے جنکی تعداد تقریباً ایک سو تھی اور آتشیں اسلحہ سے مسلح تھے علاوہ پرائیویٹ مکانات کے دو موصو کو بھی لوٹا ہے۔

گورنر پنجاب رتھک میں۔ رتھک۔ ۲۸ جولائی۔ ڈسٹرکٹ بورڈ کے غیر سرکاری ممبران نے ۲۷ ماہ حال کو ہرا کیمنٹی گورنر پنجاب کو گورڈ گاؤں میں گارڈن پارٹی دی ڈسٹرکٹ بورڈ۔ راجپوتوں کو پریٹو سوسائٹی اور فوجیوں کی ایسی ایشن نے ایڈریس پیش کئے۔ ۲۸ تاریخ کی صبح کو آپ رتھک ہوئے۔ اور میونسپلٹی کا ایڈریس لینے کے بعد آپ نے ہندوستانی فوجی افسران کی ایک ہمتا اور عظیم جماعت سے ملاقات کی۔

جہا نسی میں قتل کی مین دار و امین۔ الہ آباد۔ ۲۸ جولائی۔ جہا نسی میں قتل کی مین دار و امین ہونے کی خبر موصول ہوئی ہے۔ تنبا کو کالیک دلال اس کی پرکھا ادا سکا اکلوتا بیٹا شہر میں مقتول پائے گئے۔

Digitized by Khilafat Library Rabwah

غیر مالک کی خبریں

لندن۔ ۲۷ جولائی
 روسی پالیسی اور لائڈ جارج
 لائڈ جارج نے ایک سوال کے جواب میں کہا کہ اگر روسی حکومت نے صاف الفاظ میں اعلان کر دیا کہ ہیگی میں روسی وفد نے جو پالیسی بیان کی تھی وہ اس پر کاربند ہونے کا ارادہ رکھتی ہے۔ تو برطانیہ حکومت یقیناً روسی حکومت کے ساتھ گفت و شنید کرنے اور انہیں کامیاب انجام تک پہنچانے کے لئے جو کچھ اس کے امکان میں ہوگا کریگی۔

ماسکو۔ ۲۶ جولائی جنگ
 روس میں سرکاری ٹھیکہ شروع ہونے پر روس میں ڈوکان شراب کی بندش ہو گئی تھی۔ لیکن اب یکم اگست سے یہ بندش دور ہونے والی ہے۔ مگر شراب کے بیگانے اور فروخت کرنے کا حق صرف گورنمنٹ کو ہی ہوگا۔

لندن۔ ۲۵ جولائی۔ بیقاعدہ
 آئر لینڈ میں خانہ جنگی
 فوجیں سپا ہوتی ہیں۔ اپنے کے باعث بریادی پیچھے تباہی اور بربادی کے نشانات چھوڑتی جاتی ہیں۔ سلسلہ تار برقی منقطع کر دیا جاتا ہے۔ ڈبلن کی ایک سرکاری مراست منظر ہے کہ کہ بہت سے مقامات کے بلخندے فاقہ کشی کے شکنجے میں گرفتار ہونے والے ہیں۔ لہذا فری اسٹیٹ کی افواج کو سب سے پہلے لوگوں کے لئے خوراک رسائی کی فکر کرنی چاہئے۔

لندن۔ ۲۸ جولائی۔ معتبر حلقوں
 یونانیوں کی افواہیں
 میں اس خبر کی تردید کی جاتی ہے۔ کہ یونانی قسطنطنیہ پر یونانی حملہ کی تیاری کر رہے ہیں۔ ایتمض کا ایک پیغام منظر ہے۔ کہ وہ بورس پر ان افواہوں کا بہت اثر پڑ رہا ہے۔ کہ وزیر لے یونان پر روز غور کر رہے ہیں کہ ترکوں کو بہت حلیہ صلح کرنے پر مجبور کیا جائے۔ مگر سرکاری حلقوں میں نہایت

اخفا پڑتا جا رہا ہے۔ وزیر اعظم موسیو سٹرا لوس نے ملاقات کے اثنا میں بیان کیا۔ کہ یونان عرصہ طویل تک بیکار نہیں رہ سکتا۔ وہ کوشش کریگا کہ اس قومی مسئلہ کا تسلی بخش اور فوری حل ہو جائے۔

لندن۔ ۲۷ جولائی۔
 آئر لینڈ کی بیقاعدہ
 فوج پر حملے
 سپاہیوں پر تین طرف سے حملے کر رہی ہیں۔ جب صورت حال پر قابو حاصل ہو جائیگا۔ تو کارک پر حملہ کیا جائیگا۔ جہاں سخت لڑائی کی توقع ہے۔

لندن۔ ۲۸ جولائی
 لاسکی شین کی تباہی
 آئر لینڈ کی بیقاعدہ فوج نے کھفڈن کا بڑا لاسکی اسٹیشن تباہ کر دیا ہے اور اسے اوقیانوس کی لاسکی خبروں کی آمد و رفت ایکس میں اڑنگا۔ شین کی طرف تباہی ہو گئی ہے۔

لندن۔ ۲۸ جولائی۔
 بیقاعدہ فوج ارادہ
 کھاک میں خونریز جنگ ہو رہی ہے۔ اور ہر لمحہ اس کے مفتوح ہونے کی توقع کی جاتی ہے۔ بے قاعدہ فوج کے لیڈر نے ایک دستا وزیر پر دستخط کیے ہیں۔ جس میں اس نے اپنی فوج کو حکم دیا ہے۔ کہ آزاد آئر لینڈ کی فوجوں کے کسی افسر یا سپاہی کو نہ چھوڑیں۔

برلن۔ ۲۸ جولائی
 جرمن بندرگاہ میں آتشزدگی
 بندرگاہ ہیرگ میں آتشزدگی سے تمباکو اور قہوہ وغیرہ کے بہت سے ذخائر تباہ ہو گئے۔ جن کی قیمت دس لاکھ مارک بیان کی جاتی ہے۔ جہاز رانوں کی ہڑتال کی وجہ سے تین سو جہاز بیکار پڑے ہیں۔

لندن۔ ۲۵ جولائی
 وزیر خارجہ آئر لینڈ کا استعفی
 آئرلینڈ کے وزیر معاملات خارجہ سٹرنڈ نے گورنمنٹ کی پالیسی سے اختلاف ہونے کی وجہ سے استعفیٰ دے دیا۔

ہندوستان کے ساتھ لندن۔ ۲۹ جولائی
 لائڈ جارج نے تارپیماٹ کا سلسلہ معلوم ہوا ہے۔ کہ ڈاکٹر کے حکمہ جنوبی افریقہ۔ ہندوستان۔ اور اسٹریلیا کے ساتھ براہ راست کام کرنے کے لئے ایک دائرہ لیس سٹیشن کام کرنے کی غرض سے گفت و شنید کر رہا ہے اندازہ کیا جاتا ہے۔ کہ ابتدائی لاگت ۱۰۰۰۰۰ پونڈ اور سالانہ خرچ پانچ لاکھ پونڈ ہوگا۔

لندن۔ ۲۸ جولائی۔ ایک نیم سرکار
 موسیو پوینیکار
 اعلان منظر ہے کہ حکومت کو باقاعدہ کے خلاف سازش خور پر اطلاع موصول ہوئی ہے۔ کہ جرمنی کے جمہوریت پسند حلقوں میں موسیو پوینیکار کے خلاف سازش کی جا رہی ہے۔

سرکاری طور پر بیان کیا
 فلسطین میں یہودی اتحاد
 کہ چون میں ۲۷ یہودی تارکان وطن داخل فلسطین ہوئے۔ پہلی ششماہی میں کل تارکان وطن یہودیوں کی تعداد جو فلسطین میں آئے۔ ۲۳۹۹ ہے۔

لندن۔ ۲۸ جولائی
 قسطنطنیہ پر یونانی حملہ کی تردید
 قسطنطنیہ پر یونانی حملہ کی تردید قسطنطنیہ پر یونانی حملہ کی جو افواہیں مشہور ہیں۔ وہ بالکل بے بنیاد ہیں۔ اگر ایسا ہوا تو سخت نازک حالت پیدا ہو جائیگی۔ اتحادی افواج جو قسطنطنیہ میں مقیم ہیں ان کے لئے یونانیوں کا مقابلہ لازمی ہو جائیگا۔ یونان نے اگر کوئی حملہ کیا تو وہ براہ راست برطانیہ اور فرانس پر ہوگا۔

لندن۔ ۲۸ جولائی
 جنگ کے لئے یونانیوں کی تیار
 قسطنطنیہ کا ایک پیغام منظر ہے۔ کہ مصطفیٰ کمال پاشا انگورہ سے محاذ کوروانہ ہو گئے ہیں۔ ایتمض کی اطلاعات تھریس میں فوجوں کی نقل و حرکت کی تصدیق کرتی ہیں۔ جہاں دو نئے ڈیوٹین محاذ پر پہنچ گئے ہیں۔ یونانی سپہ سالار تھریس میں اپنی افواج کے ہمراہ ہے۔ اور جنرل شاف سرحد پر چلا گیا ہے جس کے نواح میں ایک عام جارحانہ حملہ کی تیاری ہو رہی ہے۔ قسطنطنیہ میں اس کے متعلق پریشانی ظاہر کی جا رہی ہے۔ اتحادی ہائی کمشنروں نے یونانی نمائندہ کو ان تیاریوں کی طرف توجہ دلائی ہے۔